



గిర్కాజీపేట: ఆకారపు వారి గుడిలో బతుకమ్మ ఆడుతున్న మహిళలు, ఖిలావరంగల్: శివనగర్ ధనం మైసమ్మ ఆలయం వద్ద బతుకమ్మ ఆడుతున్న మహిళలు, పోచమ్మమైదాన్: కొత్తవాడ తోట మైదానంలో బతుకమ్మ ఆడుతున్న మహిళలు

వైభవంగా ఎంగిపూల బతుకమ్మ

- 'తూర్పు'లో సందడి చేసిన ఆడబద్దలు
- ఆట స్థలాల్లో ఘనంగా ఏర్పాట్లు
- బతుకమ్మ పాటలతో ఉర్రూతలూగించిన మహిళలు

కరీమాబాద్/వరంగల్చౌరస్తా/గిర్కాజీపేట/ఖిలావరంగల్/పోచమ్మమైదాన్, అక్టోబర్ 14: మహిళలు తంగిడు, గునుగు, బంతి, చామంతి పూలతో శనివారం ఉదయం ఎంగిలిపూల బతుకమ్మను పేర్చారు. సాయంత్రం వేళ ఆయా ప్రాంతాల్లోని ఆలయాలు, చెరువు గట్ల వద్ద బతుకమ్మలతో వెళ్లి ఆటపాటలతో గౌరవమును పూజించారు. ఎంగిలిపూల బతుకమ్మ వేడుకలను

వరంగల్ అండర్లెయిన్ ప్రాంతంలోని 32, 39, 40, 41, 42, 43వ డివిజన్లో మహిళలు శనివారం అంగరంగ వైభవంగా నిర్వహించారు. ఆడబద్దలు రంగురంగుల పూలతో ప్రత్యేకంగా బతుకమ్మలను పేర్చారు. 32వ డివిజన్ కార్పొరేటర్ పల్లం పద్మ ప్రభుత్వం అందించిన బతుకమ్మ వీరె కట్టుకుని మహిళలతో కలిసి ఆడిపాడారు. కార్యక్రమంలో కృష్ణవేణి, స్వరూప, పద్మ తదితరులు పాల్గొన్నారు. 27వ డివిజన్ పరిధిలోని గోవిందరాజస్వామి ఆలయ ఆవరణతోపాటు 36వ డివిజన్ పరిధిలోని భక్తాంజనేయస్వామి ఆలయంలో బతుకమ్మ వేడుకలు ఘనంగా ప్రారంభమయ్యాయి. మహిళలు నిండొక్క పొద్దులతో భక్తిశ్రద్ధలతో పేర్చిన బతుకమ్మలతో ఆలయాలకు చేరుకొని ఆటలు ఆడుతూ.. పాటలు పాడుతూ ఆనందంగా గడి



వరంగల్ నగరంలో బతుకమ్మతో యువతి

పారు. గ్రేటర్ వరంగల్ కార్పొరేషన్ ఆధ్వర్యంలో లైటింగ్, బ్యారికెడ్లు, మైక్స్ నిర్మించారు. ఎలాంటి అవాంఛనీయ ఘటనలు జరుగకుండా పోలీసులు బందోబస్తు నిర్వహించారు. స్టేషన్కోడ్లోని కాశీవిశ్వేశ్వరాలయ ప్రాంగణంలో మహిళలు అధిక సంఖ్యలో బతుకమ్మ వేడుకల్లో పాల్గొని ఆడిపాడారు.

అలాగే, రామన్నపేట శ్రీరామలింగేశ్వరాలయ ఆవరణలో మహిళలు పెద్ద ఎత్తున తరలివచ్చి బతుకమ్మ ఆడారు. మధ్యకోటలోని స్వయంభూ శంభులింగేశ్వరస్వామి ఆలయం, తూర్పుకోట పోచమ్మగుడి, పడమరకోట మెట్టదర్గాజు వీరుని విగ్రహం వద్ద, శివనగర్లోని రామాలయం, మెట్టబావి ధనం మైసమ్మ ఆలయం, శివగణేశ్ లైన్లోని గణపతి ఆలయం, మైసమ్మనగర్ లోని పోచమ్మగుడి వద్ద ఆడబద్దలు బతుకమ్మ పాటలు పాడుతూ కోలాటం వేశారు. రాత్రి పొద్దుపోయే వరకూ ఆటపాటలతో మహిళలు బతుకమ్మను కొలిచారు. అనంతరం సమీపంలోని చెరువులు, బావుల్లో బతుకమ్మలను నిమజ్జనం చేశారు. వరంగల్ 12వ డివిజన్ కార్పొరేటర్ కావటి కవిత రాజు యాదవ్ దేశాయ్ పేటలో జరిగిన బతుకమ్మ వేడుకల్లో పాల్గొన్నారు. ఈ సందర్భంగా మహిళలతో కలిసి చిన్నవడ్డేపల్లి చెరువు సమీపంలో ఆడిపాడారు. కొత్తవాడలోని తోట మైదానం, దేశాయిపేట రోడ్డులోని నవయుగకాలనీ, కోటచెరువు వద్ద మహిళలు బతుకమ్మ ఆడుతూ.. పాటలు పాడారు.



ఎమ్మెల్యే బండా ప్రకాశ్ కు వినితపత్రం అందజేస్తున్న ఉత్సవ సమితి సభ్యులు

'దసరా ఉత్సవాలకు సహకరించాలి'

కాశీబుగ్గ, అక్టోబర్ 14: చిన్నవడ్డేపల్లి చెరువు సమీపంలో నిర్వహించనున్న బతుకమ్మ, దసరా ఉత్సవాలకు సహకరించాలని కాశీబుగ్గ దసరా ఉత్సవ సమితి సభ్యులు కోరారు. ఈ మేరకు శాసన మండలి డిప్యూటీ చైర్మన్ డాక్టర్ బండా ప్రకాశ్ కు శనివారం మర్యాదపూర్వకంగా కలిసి వినితపత్రం అందజేశారు. బతుకమ్మ, దసరా ఉత్సవాలకు కావాల్సిన అన్ని రకాల సదుపాయాలు కల్పించేందుకు కృషి చేస్తానని ఈ సందర్భంగా బండా ప్రకాశ్ హామీ ఇచ్చారు. కార్యక్రమంలో మాజీ కార్పొరేటర్ బయ్యారాస్వామి, సమితి కన్వీనర్ హుషం సంపత్, ప్రధాన కార్యదర్శి సముద్రాల పరమేశ్వర్, పరపతి సంఘం ప్రధాన కార్యదర్శి గుల్లపల్లి రాజేకుమార్, గుత్తికొండ నవీన్, రాచర్ల శ్రీనివాస్, మార్గ అంజనేయులు, ఓంప్రకాశ్ కోలారియా, వేముల నాగరాజు, సిద్దోజు శ్రీనివాస్, గోరంటల రాజు, గణిపాక సుధాకర్, వలుప దాసు గోపి, సిలువేరు థామస్ పాల్గొన్నారు.

మధ్యం మత్తులో మహిళలపై కత్తితో దాడి

కమలాపూర్, అక్టోబర్ 14: ఓ యువకుడి బర్డ్ డే వేడుకలు మహిళా ప్రాణం మీదకొచ్చింది. సీబి సంజీవ్ కథనం ప్రకారం.. ఉప్పల్ కు చెందిన ఏశాల వరప్రసాద్ అలియాస్ బిట్టు బర్డ్ డే సందర్భంగా హారీష్, శ్రీకాంత్తోపాటు మరికొందరు స్నేహితులతో కలిసి శనివారం కన్నూరు విహారంలోని తాటివనంలో దావత్ చేసుకున్నారు. మధ్యం మత్తులో రాజేశ్వర్ కొడుకు శ్రీకాంత్, వరప్రసాద్ మధ్య గొడవ జరిగింది. స్నేహితులు వారిని ఇంటికి పంపించారు. వరప్రసాద్ మత్తులో శ్రీకాంత్ తల్లి రాజేశ్వరి ఇంటికి వెళ్లి కత్తితో పోడిచాడు. తీవ్ర రక్తస్రావం కావడంతో ఎంజీఎం దవాఖానకు తరలించారు. సీబి సంజీవ్ విచారణ చేపట్టారు. వరప్రసాద్ తోపాటు స్నేహితులను అదుపులోకి తీసుకుని స్టేషనుకు తరలించినట్లు ఆయన వెల్లడించారు.



ఉప్పల్లో విచారణ చేస్తున్న సీబి సంజీవ్



ఆలయంలో మాట్లాడుతున్న ఎమ్మెల్యే నరేందర్, పొల్లిన్న ఎమ్మెల్యే సారయ్య

శారదా శరన్నవరాత్రోత్సవాలు ప్రారంభం

- హరిద్రా దర్శనంలో శారద అమ్మవారు
- పొల్లిన్న ఎమ్మెల్యే నరేందర్, ఎమ్మెల్యే సారయ్య

పోచమ్మమైదాన్, అక్టోబర్ 14: శ్రీనివాసకాలనీ లోని శృంగేరి శంకరమఠంలో శారదా శరన్నవరాత్రోత్సవాలు శనివారం ప్రారంభమయ్యాయి. మొదటి రోజు హరిద్రా దర్శనంతో అమ్మవారు భక్తులను తన్మయత్వం చేశారు. ఆలయ ప్రధాన అర్చకుడు సంగమేశ్వరజోషి ఆధ్వర్యంలో అర్చకులు చంద్రశేఖరశర్మ, రామకృష్ణశర్మ, సోమశేఖరశర్మ, వివేక్ జోషి, విశాల్ జోషి, సాయిశర్మ అమ్మ వారికి పంచసూక్తలతో సకల నదీజలాలతో మహాభిషేకం చేశారు. వందలాది మంది భక్తులు హరిద్రా దర్శనం చేసుకున్నారు. అలాగే, ఎమ్మెల్యే నరేందర్, ఎమ్మెల్యే బస్వరాజు సారయ్య హాజరై పూజలు చేశారు. అలయాభివృద్ధికి సహకరిస్తామని హామీ ఇచ్చారు. కార్యక్రమంలో శంకరమఠం ఆస్టాన పౌరాణికులు డాక్టర్ బాచంపల్లి సంతోష్ కుమార్, డాక్టర్ పోలా నలరాజు, శంకర సేవా సమితి



హరిద్రా దర్శనంలో శ్రీ శారద అమ్మవారు

సభ్యులు రామారావు, భాస్కర్, రవీందర్, దేవేందర్, రాజేంద్రప్రసాద్, మదన్మోహన్, రాజు, సంధ్యారాణి, పద్మ, రమాదేవి, కల్యాణి పాల్గొన్నారు.

నవంబర్ 18న చాంబర్ ఎన్నికలు

కాశీబుగ్గ, అక్టోబర్ 14: వరంగల్ చాంబర్ ఆఫ్ కామర్స్ అండ్ ఇండస్ట్రీస్ 2023-24 సంవత్సరానికి ఎన్నికలు నవంబర్ 18న నిర్వహించనున్నట్లు డిప్యూటీ చిదంబర్ చాంబర్ పాలకవర్గం కాలపరిమితి రెండేళ్లు ఉంటుంది. ఈ నెల చివర నాటికి సభ్యులు మెంబర్షిప్ రెన్యూవల్ చేసుకోవాలని ఎన్నికల అధికారులు సూచించారు. లక్ష్మీపురం చాంబర్ కార్యాలయంలో నవంబర్ 3న ఉదయం 10 గంటలకు సర్వ సభ్య సమావేశం నిర్వహించనున్నారు. 9న ఉదయం

10 గంటల నుంచి 4 గంటల వరకు నామినేషన్లు, 14న ఉదయం 10 నుంచి 4 గంటల వరకు నామినేషన్ల విరమణ, సాయంత్రం 5 గంటలకు అభ్యర్థుల పేర్లు ప్రకటించనున్నారు. 18న ఉదయం 9 నుంచి సాయంత్రం 6 గంటల వరకు ఓటింగ్, ఆ తర్వాత కౌంటింగ్ ప్రక్రియ నిర్వహించి విజేతలను ప్రకటించనున్నారు. ప్రస్తుత పాలకవర్గం అన్ని సెక్షన్ల ప్రతినిధులతో సమావేశం ఏర్పాటు చేసుకొని ఈ నిర్ణయం తీసుకున్నట్లు తెలిసింది.



ఎంపీ దయాకర్తో దసరా ఉత్సవ కమిటీ సభ్యులు

వరంగల్ ఎంపీని కలిసిన దసరా ఉత్సవ సమితి

కరీమాబాద్, అక్టోబర్ 14: ఉర్సు రంగిలీలా మైదానం దసరా ఉత్సవ సమితి సభ్యులు వరంగల్ ఎంపీ పునుసూరి దయాకర్ ను శనివారం మర్యాదపూర్వకంగా కలిశారు. ఈ సందర్భంగా ఉర్సు రంగిలీలా మైదానంలో సద్దుల బతుకమ్మ, దసరా ఉత్సవాలకు సహకరించాలని కోరగా, తనవంతు సహాయ సహకారాలు అందిస్తానని హామీ ఇచ్చారు. కార్యక్రమంలో అధ్యక్షుడు నాగపురి సంజయ్ బాబు, ప్రధాన కార్యదర్శి మేడిది మధుసూదన్, కోశాధికారి మండ వెంకన్నగౌడ్, ఉత్సవ కన్వీనర్ వద్దాల నరేందర్, ట్రస్టు చైర్మన్ వంగరి కోటి, సహాయ కోశాధికారి వెలిది శివమూర్తి, ఉపాధ్యక్షులు గోనే రాంప్రసాద్, నాగపురి రంజిత్, పొగాకు సందీప్, దామరకొండ వెంకటేశ్వర్లు, కార్యనిర్వాహక కార్యదర్శులు బజ్జారి వాసు, పూదరి అజయ్, బత్తిని అఖిల్, నాగపురి అశోక్, బొల్లం రాజు, కార్యదర్శులు నాగపురి మహేశ్, నరిగె శ్రీని, గట్టు గోపర్దస్, నాగపురి సంతోష్ తోపాటు ఆధ్వర్యం వహించారు.

బాధితుడిని ఎమ్మెల్యే నరేందర్ పరామర్శ



గడల రమేశ్ ను పరామర్శిస్తున్న ఎమ్మెల్యే నరేందర్

చౌరస్తా, అక్టోబర్ 14: ఆత్మహత్యాయత్నం చేసి ఎంజీఎం దవాఖానలో చికిత్స పొందుతున్న గడల రమేశ్ యాదవ్ వసు వరంగల్ తూర్పు చౌరస్తా, అక్టోబర్ 14: ఆత్మహత్యాయత్నం చేసి ఎంజీఎం దవాఖానలో చికిత్స పొందుతున్న గడల రమేశ్ ను పరామర్శిస్తున్న ఎమ్మెల్యే నరేందర్ పునేని నరేందర్ శనివారం పరామర్శించారు. ఈ సందర్భంగా ఎమ్మెల్యే బాధితులతో మాట్లాడి ఆందోళన చెందొద్దని, 16 మంది శానిటేషన్ కార్మికులకు అండగా ఉంటానని ఆయన హామీ ఇచ్చారు. శానిటేషన్ కార్మికులకు తగిన న్యాయం జరిగేలా తనవంతు సహాయ సహకారాలు అందిస్తానని తెలిపారు. అనంతరం వైద్యులతో మాట్లాడి వారి ఆరోగ్య పరిస్థితిపై ఆరా తీశారు. మెరుగైన వైద్యం అందించాలని డాక్టర్లను కోరారు. ఎమ్మెల్యే వెంట తూర్పు నియోజకవర్గ పరిధిలోని బీఆర్ఎస్ నాయకులు, కార్యకర్తలు ఉన్నారు.